

# 'UHINGA 'OKU MAHU'INGA AI KE FAI HOTAU LELEI TAHÁ 'I HE'ETAU FĀIFEINGA KI HE PULE'ANGA FAKASILESITIALÉ

TOHI LĒSONI 'A E SEMINELÍ KI HE FUAKAVA FO'ÓÚ

Fakakaukauloto 'oku 'i ai ha taha ho ngaahi kaungāme'á 'oku 'ikai fakakaukau ia 'oku fe'unga e fāifeinga ki he pule'anga fakasilesitialé mo e me'a kotoa pē 'oku fiema'u ki aí.

Teuteu ha tali nounou te ke lava 'o vahevahe mo ho kaungāme'á 'a ia 'e lava 'o tokoni ke mahino kiate kinautolu 'oku mahu'inga 'a e pule'anga fakasilesitialé 'i ha fa'ahinga feinga pē 'oku fiema'u ke mo'ui 'aki e ongoongolelei. Mahalo te ke fie faka'aonga'i ha ni'ihi 'o e ngaahi ma'u'anga tokoni ko 'ení pea tali e ngaahi fehu'i ko 'ení ke tokoni atu ki hono teuteu'i ho'o talí:

Na'e akonaki 'a 'Eletā L. Tomu Peuli (1922–2015) 'o e Kōlomu 'o e Kau 'Aposetolo 'e Toko Hongofulu Mā Uá 'o pehē:



'Oku ou tui 'o kapau te tau fa'ufa'u 'i hotau 'atama'i ha fakatātā mahino mo mo'oni 'o e mo'ui ta'engata, 'e kamata leva ke kehe 'a 'etau tō'onga mo'uí. He 'ikai fiema'u ke toki fakakouna'i pē kinautolu ke fai ha ngaahi me'a lahi 'oku fekau'aki mo e kātaki ki he ngata'angá, 'o hangē ko e [ngāue fakaetauhí], 'alu ki he'etau ngaahi fakatahá, 'alu ki he temipalé, mo'ui angama'á, fai 'etau ngaahi lotú, pe lau 'o e folofolá. Te tau fie fakahoko kotoa e ngaahi me'á ni pea toe mahulu ange ai, koe'uhí 'oku tau 'ilo'i te nau teuteu'i kinautolu ke tau 'alu ki ha feitu'u 'oku tau fie 'alu ki ai. (L. Tom Perry, "Ko e Ongongolelei 'o Sīsū Kalaisi," *Ensign* pe *Liahona*, Mē 2008, 44)

Fakahā 7:13–17

Fakahā 21:22–27

Mōsaia 2:41

Tokāteline mo e Ngaahi Fuakava 76:51–52, 59–60; 69–70

Tokāteline mo e Ngaahi Fuakava 130:2

'E lava ke tokoni ha ni'ihi 'o e ngaahi fehu'i ko 'ení ke tataki ho'o ngaahi fakakaukau 'i ho'o fakakaukau ki ho'o talí:

- Ko e hā 'okú ke fiefia ai 'i ho'o fakakaukau ki he mo'ui 'i he pule'anga fakasilesitialé?
- Ko e hā kuó ke ako fekau'aki mo e Fakamo'uí 'okú ne faka'ai'ai koe ke ke muimui kiate Ia mo fāifeinga ke ma'u 'a e pule'anga fakasilesitialé?
- Ko e hā ha ngaahi a'usia kuó ke ma'u mo e Tamai Hēvaní mo Sīsū Kalaisi 'okú ne fakatupulaki ho'o holi ke toe nofo fakataha mo Kinauá?
- Kuo tokoni'i fēfē koe 'e He'ena 'ofa 'iate koé ke ke ongo'i 'oku malava pē 'o ma'u 'a e pule'anga fakasilesitialé?